





मेदिनीनगर। झारखण्ड क्रांति मंच के केन्द्रीय सचिव सह नावाबाजार प्रखण्ड के पूर्व प्रमुख रेणु देवी ने नावाबाजार प्रखण्ड में चना, सरसो व मक्का बीज वितरण में हुई अनियमितता की जांच की मांग की है। प्रखण्ड कृषि पदाधिकारी व पंचायत प्रतिनिधियों की मिलीभगत से बड़े पैमाने पर किए गए बीज घोटाले की उच्चस्तरीय कमिटी द्वारा जांचकर दोषियों के खिलाफ कड़ी कार्रवाई करने की मांग उपायुक्त पलामू से किया है। उन्होंने कहा है कि इसी तरह पिछले वर्ष भी प्रखण्ड कृषि पदाधिकारी व अन्य लोगों की मिलीभगत से नावाबाजार प्रखण्ड के किसानों के लिए केन्द्र सरकार द्वारा आवंटित लगभग 500 टन चना, सरसो, मूंग आदि। फसलों के बीजों को कालाबाजारी में बेच दिया गया था। जिसकी जांच को ठंडे बस्ते में डाल दिया गया है। उन्होंने कहा कि यदि इस बार भी अगर लिफाफों की कोशिश की गई तो आन्दोलन तेज किया जाएगा।

**कॉस्को क्रिकेट टूर्नामेंट का आयोजन**

मेदिनीनगर। स्वर्गीय मालदेव पासवान कॉस्को क्रिकेट टूर्नामेंट का पलामू जिला कांग्रेस कमेटी के अध्यक्ष जैश रंजन पाठक ने फ़ीता काट कर उद्घाटन किया। सभी खिलाड़ियों से परिचय प्राप्त करके खेल का शुभारंभ किया गया। मौके पर पलामू जिला कांग्रेस कमेटी के अध्यक्ष जयेश रंजन पाठक ने कहा कि आज हिसरा बरवाडीह में इस तरह का टूर्नामेंट होना निश्चित रूप से अच्छी बात है। इस टूर्नामेंट के आयोजक डॉ सुशील कुमार पासवान एवं उनकी टीम के कारण ही ग्रामीण क्षेत्रों में इस प्रकार की प्रतियोगिता हो रही है। जिससे युवा वर्ग में एक प्रेरणा और आगे बढ़ने की सीख मिलती है। मौके पर प्रमुख रूप से समीम अहमद राइन, अशोक पासवान, अवे पांडे, आजाद सिंह, अनुज कुमार पासवान, संत कुमार मंदू, पंकज पासवान, दशरथ पासवान, राधेश्याम पासवान, डॉ सुशील पासवान, सन्नी कुमार, मनीष, मनोज पासवान, अशोक पासवान, वैजनाथ पासवान राजू कुमार मौजूद रहे।

**आजसू छात्र संघ ने खतियानी जोहार यात्रा को ढोंग बताया**

मेदिनीनगर। आजसू छात्र संघ के जिला प्रवक्ता अभिषेक राज ने सरकार के खतियानी जोहर यात्रा को ढोंग बताया। वहीं सरकार की खतियानी जोहर यात्रा सिर्फ युवाओं को दिग्भ्रमित करने हेतु उन्हें शिक्षा एवं रोजगार के मुद्दों से भटकाने हेतु एक झामेबाजी है। इस सरकार ने झारखण्ड को उस जगह लेकर फेकने का काम किया है। जहां नियोजन निति एवं स्थानीयता झारखण्ड के लोगों द्वारा नहीं बल्कि लोकसभा में चर्चा परिचर्चा के बाद तय किया जाएगा। इस राज्य के लिए एक दुर्भाग्य है। युवाओं को शिक्षा एवं रोजगार से भटकने के लिए तरह तरह के हथकंडे अपनाने वाली इस सरकार ने अब हद पार कर दी है। मुख्यमंत्री जिन पलामू गढ़वा वालो को डेमिनेटिंग लोग और भोजपुरी, मगही भाषा को डेमिनेटिंग भाषा कहकर लताडती है। अब उन्ही के पास आभार वयक्त करने पहुंच रही है। इनके मसूबो को पलामू, गढ़वा की जनता समझ चुकी है।

**डालटनगंज रेलवे स्टेशन पर प्रसव की पीड़ा से तड़पती रही महिला**

**सदर अस्पताल की लापरवाही से बच्चे की मौत**

- स्वास्थ्य विभाग के अधिकारियों का मोबाइल स्वच ऑफ
- मां के गर्म में ही नवजात बच्चे की मौत
- एसपी के आदेश पर टीओपी 2 प्रमारी ने महिला को पहुंचाया अस्पताल
- फोन स्वच ऑफ आ रहा था सिविल सर्जन का
- डीपीएम नहीं उठा रहे थे फोन

**नवीन मेल संवाददाता**

मेदिनीनगर। डालटनगंज रेलवे स्टेशन पर बुधवार की रात एक महिला प्रसव पीड़ा से तड़प रही थी। रेलवे के अधिकारी ने पलामू सिविल सर्जन और स्वास्थ्य विभाग के अन्य अधिकारियों से संपर्क करने की कोशिश की लेकिन किसी से भी संपर्क नहीं हो पाया। जानकारी के अनुसार डालटनगंज रेलवे प्लेटफार्म पर बुधवार की रात 9:30 बजे के बाद एक महिला प्रसव पीड़ा से तड़पने लगी। पूरे मामले की जानकारी स्थानीय लोगों ने रेलवे के अधिकारियों को दी। रेलवे के अधिकारी मौके पर पहुंचे और 108 एंबुलेंस से संपर्क करने की कोशिश की। इस दौरान रेलवे के अधिकारियों ने स्वास्थ्य विभाग के अधिकारियों से संपर्क कर प्लेटफार्म पर ही प्रसव कराने का इंतजाम करने की कोशिश की। लेकिन पलामू सिविल सर्जन एवं अन्य अधिकारियों से संपर्क नहीं हो पाया।



डालटनगंज रेलवे स्टेशन के प्रबंधक अनिल कुमार तिवारी ने बताया कि लंबे समय तक स्वास्थ्य विभाग के अधिकारियों से संपर्क किया गया। सिविल सर्जन का मोबाइल स्वच ऑफ मिला। जबकि अन्य अधिकारियों ने कॉल रिसीव नहीं किया। महिला की पहचान नहीं हो पाई है। महिला रेलवे स्टेशन के आस-पास झुगियों की रहने वाली है। प्रसव के दौरान महिला का बच्चा फंस गया था। वहीं पलामू सिविल सर्जन के आधिकारिक नंबर पर कॉल किया तो उनका मोबाइल स्वच ऑफ मिला। रेलवे अधिकारियों के पहल करते हुए जीप से महिला को अस्पताल पहुंचाया। पलामू डीपीएम दीपक कुमार का कहना

है कि महिला ने मृत बच्चे को जन्म दिया है। बच्चे की मौत पेट में ही हो गई थी। बता दें कि सीएम के आगमन को लेकर स्वास्थ्य विभाग तैयारी कर रहा है। राज्य के मुखिया हेमंत सोरेन दो दिवसीय पलामू दौरे पर पहुंचने वाले थे। इस दौरान वे स्वास्थ्य विभाग की योजनाओं की भी समीक्षा करेंगे और मेडिकल कॉलेज एंड हॉस्पिटल का जायजा भी लेंगे। सीएम के आगमन को लेकर स्वास्थ्य विभाग के अधिकारी तैयारी कर रहे हैं और अस्पतालों को कायाकल्प करने में लगे हैं। वहीं दूसरी तरफ प्रसव के लिए एक महिला तड़पती रही और अधिकारियों का मोबाइल बंद रहा।

**पलामू में 21 घंटे रहेंगे सीएम हेमंत, समीक्षा बैठक व खतियानी जोहार यात्रा में लेंगे भाग**

नवीन मेल संवाददाता

मेदिनीनगर। स्थानीय शिवाजी मैदान में शुक्रवार को 'खतियानी जोहार यात्रा' का आयोजन किया गया है। इसमें राज्य के मुख्यमंत्री हेमंत सोरेन भाग लेंगे। आयोजन की सफलता



को लेकर झामुमो, कांग्रेस और राष्ट्रीय जनता दल के नेता एवं कार्यकर्ता पूरी तत्परता के साथ लगे हुए हैं। सीएम के कार्यक्रम को लेकर जिला प्रशासन भी सक्रिय है और पूरी व्यवस्था पर नजर बनाये हुए है। जिले के पुलिस कप्तान चंदन कुमार सिन्हा ने गुरुवार को शिवाजी मैदान का जायजा लिया। वहीं सुरक्षा संबंधित व्यवस्थाओं को टटोला। एसपी दोपहर दो बजे शिवाजी मैदान पहुंचे और मंच के साथ-साथ नीचे के मैदान वाले हिस्से का भ्रमण कर पूरी व्यवस्था को जाना। वहीं कई दिशा निर्देश उपस्थित पुलिसकर्मियों को दिया। राजनीतिक दलों से जुड़े कार्यकर्ताओं को भी निर्देशित किया। उन्होंने कहा कि मुख्यमंत्री दोपहर करीब 1 बजे पहुंचेंगे और करीब 3 बजे तक यहां सभा में भाग लेंगे। इस दो घंटे की अवधि में किसी तरह की सुरक्षा में कोई चुक नहीं होनी चाहिए। मुख्यमंत्री गुरुवार की शाम 6 बजे पलामू पहुंचेंगे। यहां वे रात्रि विश्राम करेंगे। शुक्रवार को पूर्वाह्न 10.30 बजे परिसदन से रवाना होंगे और 10.35 बजे समाहरणालय के ए ब्लॉक के सभागार में संयुक्त समीक्षा बैठक करेंगे। यहां से दोपहर एक बजे शिवाजी मैदान के लिए प्रस्थान होगा करेंगे। 3 बजे तक सभा में भाग लेने के बाद 3.10 बजे चियांकी हवाई अड्डा के लिए निकल जायेंगे। 3.15 में चियांकी हवाई अड्डा से हेलीकॉप्टर द्वारा रांची प्रस्थान कर जाएंगे।

**शिव मंदिर के संचालन के लिए समिति का गठन**

**नवीन मेल संवाददाता**

मेदिनीनगर। छतरपुर प्रखंड के जपला रोड पहाड़ी पर स्थित शिव मंदिर के संचालन के लिए गुरुवार को समिति का गठन किया गया। जिसमें सर्वसम्मति से राजेंद्र प्रसाद की अध्यक्षता में रक्षा समिति का संयोजक वैष्णव सरयू सिंह (ग्राम-पिण्डराही) सह संयोजक लक्ष्मी गुप्ता (ग्राम-पहाड़ी) व युगल किशोर सिंह (ग्राम-खेन्द्रा खुर्द) बनाये गये। इस मौके पर विहंगम योग के शिष्य राजेन्द्र प्रसाद, वैष्णव भक्त सरयू सिंह, महेश्वर सिंह, ईश्वरी साहु, ब्रजकिशोर सिंह, युगल किशोर सिंह और लक्ष्मी गुप्ता उपस्थित थे। गौरतलब है कि दुई पहाड़ी पर करीब एक हजार फीट की

चढ़ाई चढ़ने के बाद श्री महादेव का दर्शन हो पाता है। इस पहाड़ी मंदिर पर नित्य वनवासी गृहस्थ साधु पुनीत सिंह रहा करते हैं, वे ही पुजारी का जिम्मेवारी निभाते हैं। प्रतिदिन ब्रह्ममुहूर्त में पहाड़ी शिव मंदिर से ध्वनिप्रसारण के माध्यम से पुजारी तथा मंदिर समिति सदस्य व धर्म रक्षा समिति में सह संयोजक लक्ष्मी गुप्ता द्वारा प्रवचन-भजन का प्रसारण किया जाता है। यहां मकरसंक्रांति और महाशिवरात्रि में करीब 30-35 वर्षों से प्रत्येक वर्ष मेला का आयोजन होते रहा है। दुई पहाड़ी शिव मंदिर प्रकृति की गोद में अवस्थित है। जो मुख्य रूप से ग्राम-पहाड़ी, पिण्डराही और खेन्द्रा खुर्द के बीच में है।

**हेमलता शास्त्री की विदाई समारोह के साथ संपन्न हुई भागवत कथा**

**नवीन मेल संवाददाता**

मेदिनीनगर। रेड़मा ठाकुरबाड़ी के प्रांगण में चल रही भागवत कथा के अंतिम दिन में विदाई गीत के साथ सभी भक्तों ने प्रेम भाव से अंतरराष्ट्रीय कथा प्रवक्ता हेमलता शास्त्री को विदाई दी। हेमलता शास्त्री की विदाई एक वेटी व बहन स्वरूप करते समय पूरा माहौल भावमय हो गया। इस दौरान हेमलता शास्त्री भी भावविभोर हो गईं। कथा के अंतिम दिन शहर की मेयर भी मंच पर मौजूद थीं। इसके पूर्व कमेटी के द्वारा मेयर को पगड़ी व शॉल ओढ़ाकर सम्मानित किया गया। वहीं मेयर ने हेमलता शास्त्री का विदाई शॉल ओढ़ाकर सम्मानित किया। उन्होंने कमेटी के



युवाओं की प्रशंसा करते हुए कहा कि धर्म से युवाओं का जुड़ाव हमारी धर्म संस्कृति को आगे ले जायेगी। विदाई समारोह के बाद मेयर ने भव्य आरती में भाग लिया। इसके पूर्व कमेटी के संरक्षक अजय तिवारी अकेला के द्वारा कमेटी के सभी सदस्यों को पगड़ी बांधकर सम्मानित किया गया। वहीं कमेटी ने सभी


पूर्व पदाधिकारियों को शॉल ओढ़ाकर सम्मानित किया। इस दौरान समिति के सभी सदस्यों के द्वारा पूरे व्यवस्था में सक्रिय सफाई कर्मचारियों, टेंट हाउस, विजली व सार्डंड व्यवस्थापकों तथा अन्य व्यवस्था से जुड़े सभी सदस्यों को सम्मानित किया गया। सात दिवसीय भागवत कथा के दौरान समिति के दिलीप तिवारी, प्रवीण तिवारी, संतोष तिवारी, अभिषेक तिवारी, कमल नयन तिवारी, मुकेश त्रिपाठी, विनित तिवारी, अपपू तिवारी, राकेश दूबे, राजन पांडेय, अजीत तिवारी प्रशांत तिवारी व अमित तिवारी सहित कई सदस्य ने सक्रिय योगदान देते हुए आयोजन को सफल बनाने में अहम योगदान दिया।



**जिला-स्तरीय समीक्षा बैठक**

**श्री हेमन्त सोरेन**  
माननीय मुख्यमंत्री, झारखण्ड  
की अध्यक्षता में

जिला : गढ़वा और पलामू  
दिनांक : 9 दिसंबर, 2022

















## KASHYAP'S DENTAL CLINIC



**Dr. Vaibhav Kashyap**

Oral & Dental Surgeon, C.c. Endodontist & Implantologist Certified Orthodontist, MIDA

"Smiles & More"

छात्र-छात्राओं के लिए  
**50%** की छूट



## Facilities

- ❖ आरसीटी
- ❖ पायरिया का ईलाज
- ❖ टेढ़े-मेढ़े दांतों का ईलाज
- ❖ स्मार्टल डिजाइन
- ❖ इनविजिवल क्लिप
- ❖ दंत रोपण
- ❖ फिक्स दांत लगाना
- ❖ अत्याधुनिक मशीन और तकनीक के द्वारा ईलाज

### CHAMBER

SKYLINE - 4006, 4th Floor, Kadru, Opp. Dr. Lal's Hospital, Ranchi  
Contact No. : 9199533383, 7903835453  
Time : 9 am to 2 pm & 4 pm to 8 pm  
Sunday : 9 am to 2 pm  
E-mail : vaibhav.kashyap2011@gmail.com

## न्यूज गैलरी

जोधपुर में पांच सिलेंडर में ब्लास्ट, दो बच्चों की मौत



**जोधपुर (एजेंसी)**। जोधपुर में शादी समारोह में पांच गैस सिलेंडर में ब्लास्ट होने से अफरा-तफरी मच गई। हादसे में दूल्हे, उसके माता-पिता समेत 60 लोग झुलस गए। 2 बच्चों की मौत भी हो गई। हादासा शेरगढ़ के पास भूगरा गांव में गुरुवार दोपहर सवा तीन बजे हुआ। यहां तख्त सिंह के घर में शादी समारोह था। घर से बारात रवाना होने वाली थी, तभी अचानक सिलेंडर फट गए। घायलों को अस्पताल में भर्ती कराया गया है। घटना की सूचना मिलने पर कलेक्टर हिमांशु गुप्ता हॉस्पिटल पहुंचे। डॉ. एसएन मेडिकल कॉलेज के प्रिंसिपल दिलीप कच्छवा ने बताया कि 60 जखमी लोगों में से 51 को जोधपुर के महात्मा गांधी अस्पताल में एडमिट करवाया गया है। इनमें 8 लोग 90 प्रतिशत से ज्यादा झुलसे हैं। 48 लोग वार्ड में एडमिट है, एक बच्चा आईसीयू में है। जबकि 5 और 7 साल के दो बच्चों की मौत हो गई।

**चीन-सऊदी के बीच 30 अरब डॉलर के समझौते होंगे**

**रियाद (एजेंसी)**। चीन के राष्ट्रपति शी जिनपिंग तीन दिन के दौर पर बुधवार देर रात सऊदी अरब की राजधानी रियाद पहुंचे। यहां उन्हें रेड कार्पेट वेलकम मिला। दोनों देशों के बीच अलग-अलग सेक्टर में कुल मिलाकर 30 अरब डॉलर के समझौते होंगे। जिनपिंग का प्लेन जैसे ही सऊदी अरब के एयरस्पेस में पहुंचा तो सऊदी रॉयल एयरफोर्स के चार फाइटर जेट्स ने उसे एस्कॉर्ट किया। इसके साथ ही आसमान में ग्रीन स्मोक भी नजर आया। चीन लंबे वक्त से गल्फ कंट्रीज में पैर पसारने की कोशिश कर रहा है। इस क्षेत्र में अब तक अमेरिकी दबदा रहा है। यही वजह है कि बाइडेन सरकार इस दौरे से परेशान नजर आ रही है। अमेरिका और सऊदी के बीच लंबे वक्त से अलग-अलग मुद्दों पर मतभेद रहे हैं। अरब न्यूज के मुताबिक, सऊदी अरब और चीन का कल्चर सिर्फ एक ही एजेंडा है। यह है इकोनॉमी। जिनपिंग की इस विजिट के दौरान दोनों देशों के बीच कुल मिलाकर 30 अरब डॉलर के 20 समझौते होंगे। दोनों देशों के बीच कल्चरल लेवल पर सहयोग की उम्मीद नहीं के बराबर है। इसकी वजह यह है कि सऊदी अरब कट्टर सुन्नी मुस्लिम देश है और चीन का कल्चर बिल्कुल अलग है। इसलिए दोनों देश ट्रेड पर ही फोकस करना चाहते हैं। माना जा रहा है कि सऊदी अरब के क्रॉउन प्रिंस और प्रधानमंत्री मोहम्मद बिन सलमान जिनपिंग को सऊदी अरब का सिविलियन अवॉर्ड भी दे सकते हैं।

## तमिलनाडु, आंध्र प्रदेश और पुडुचेरी में चक्रवाती तूफान मैंडूस का दिखने लगा असर

# तीन दिन तक भारी बारिश का अलर्ट, 70 किमी. प्रति घंटे की रफतार से चलेगी हवा

**नयी दिल्ली (एजेंसी)**। उत्तर भारत के राज्यों में जहां सर्दी बढ़ती जा रही है, वहीं दक्षिण में बारिश का दौर अब भी जारी है। मौसम विभाग के मुताबिक साउथ इंडिया में बने गहरे दबाव के कारण चक्रवाती तूफान मैंडूस की आशंका है। इसका असर दक्षिणी क्षेत्रों में दिखेगा। 8 से 11 दिसम्बर तक पुडुचेरी, उत्तर तमिलनाडु और आंध्र प्रदेश के तट प्रभावित होंगे। इन क्षेत्रों के लिए अलर्ट जारी कर दिया गया है। वहीं, नौ दिसम्बर को 70 किमी प्रति घंटे की तेज हवाओं के साथ अगले तीन दिनों तक भारी बारिश की भी आशंका है। बुधवार को भी बंगाल की खाड़ी के दक्षिण-पश्चिम और इससे सटे दक्षिण-पूर्व के ऊपर डीप डिप्रेशन बना। गुरुवार को चक्रवात मैंडूस कराईकल से लगभग 500 किमी पूर्व-दक्षिण और चेन्नई से 580 किमी दक्षिण-पूर्व में है।

### 10 दिसम्बर से घटेगी हवाओं की रफतार



तमिलनाडु, पुडुचेरी और आंध्र प्रदेश के कुछ इलाकों में भारी बारिश होने की संभावना है। 10 दिसम्बर को इन क्षेत्रों में दोपहर तक तेज हवाओं की

रफतार घटकर 50-60 किमी प्रति घंटे तक हो जायेगी। उसके बाद रात तक ये 40-50 की रफतार तक पहुंच जायेगी। इस बीच राज्य सरकार ने मछुआरों को अगले चार दिनों तक श्रीलंका तट और बंगाल की खाड़ी में न जाने की सलाह दी है। एनडीआरएफ टीम भी अलर्ट मोड पर है। हमारी टीम हर स्थिति से निपटने के लिए तैयार है। जब भी मदद के लिए हमें बुलाया जायेगा, हम तुरंत मौके पर पहुंचेंगे। वहीं, आंध्र प्रदेश के जिला कलेक्टर वार्ड हरिनारायण ने सभी विभागों के अधिकारियों को सतर्क रहने के लिए कहा है। आठ दिसम्बर से 11 दिसम्बर तक चक्रवात तूफान के मद्देनजर राहत कार्यों के लिए तैयार रहने का आदेश दिया है।

## शी जिनपिंग का तख्तापलट कर सकती थी चीनी जनता


**बीजिंग (एजेंसी)**। चीन के राष्ट्रपति शी जिनपिंग ने जीरो कोविड नीति के तहत लागू सख्त नियमों में ढील देने का फैसला कर दिया है। जीरो कोविड नीति के खिलाफ चीन के कई हिस्सों में बढ़ते स्तर पर विरोध प्रदर्शन हो रहे थे। इन प्रदर्शनों में छात्रों की संख्या

- कूएर जीरो कोविड नीति में ढील तो उठे सवाल
- बीजिंग, शंघाई और ऐसे कई शहरों में छात्र कर रहे थे प्रदर्शन
- जनता का बढ़ता जाना रहा था गुस्सा, हो रहे थे दंगे

हैरान करने वाली थी। छात्र, अपने उस राष्ट्रपति से पद छोड़ने की मांग कर रहे थे जो अजीबान सशासन का सपना पाल रहा है। चीन मामलों के जितने भी विशेषज्ञ थे, वह

### चीनी राष्ट्रपति जिनपिंग से छात्र नाराज

बीजिंग, शंघाई और ऐसे कई शहरों में छात्र प्रदर्शन कर रहे थे। जीरो कोविड नीति को लेकर दंगे हो रहे थे और जनता का गुस्सा बढ़ता जा रहा था। ऐसे में जिनपिंग का झुकना लाजिमी था। पूर्व राजनयिक और 'चाइना कूप' के लेखक रोजर गारसाइड की मानें तो जिनपिंग का शासन इतने बढ़े स्तर पर हो रहे प्रदर्शनों की वजह से खत्म होने की कगार पर आ गया था। लगातार प्रदर्शनों की वजह से उन पर दबाव बढ़ रहा था। ऐसे में कम्युनिस्ट पार्टी में सीनियर रैंक्स पर मौजूद दूसरे नेता भी उनके खिलाफ विद्रोह कर सकते थे। गारसाइड ने कहा है कि कोविड नीति में ढील को जिनपिंग की कमजोरी नस के तौर पर देखा जाएगा। न सिर्फ उनकी पार्टी के नेता बल्कि अब देश और विदेश में मौजूद चीनी नागरिक भी उन्हें कमजोर नेता के तौर पर देखेंगे।



यकीन नहीं कर पा रहे थे कि प्रदर्शन इस अप्रैल 1989 में हुआ तियानमेन आज भी हद तक एतिहासिक हो रहे हैं कि ये ऐतिहासिक प्रदर्शनों में शामिल है। विशेषज्ञों की मानें तो कोविड नीति में ढील के फैसले को राहत के तौर पर तो देखा ही चाहिए। साथ ही साथ इन्हें जिनपिंग की एक कमजोरी के तौर पर भी देखा जाना चाहिए।

## बांग्लादेश में जनवरी 2024 में चुनाव

### लगातार पांचवी बार पीएम बनना चाहेंगी शेख हसीना, कहा- मनी लॉन्ड्रिंग कर रहा विपक्ष

**ढाका (एजेंसी)**। बांग्लादेश में नया जनरल इलेक्शन जनवरी 2024 में होगा। प्राइम मिनिस्टर शेख हसीना वाजेद ने इसका ऐलान किया है। हसीना 2009 से बांग्लादेश की प्रधानमंत्री हैं और लगातार पांचवी बार पीएम पद की दावेदार हैं। हसीना ने मुख्य विपक्षी दल बांग्लादेश अवामी पार्टी पर आरोप लगाया कि उसके नेता मनी लॉन्ड्रिंग के जरिये मुल्क का पैसा दूसरे देशों में भेज रहे हैं और इसमें सबसे बड़ा नाम अवामी पार्टी की नेता खालिदा जिया के बेटे तारिक रहमान का है। ढाका के कॉक्स बाजार में बुधवार रात एक रैली के दौरान शेख हसीना ने इलेक्शन का ऐलान किया। कहा- हम नए साल के पहले महीने महीने के पहले हफ्ते में जनरल इलेक्शन कराने जा रहे हैं। 2009 से हसीना प्रधानमंत्री हैं। उन्होंने कहा कि आज बांग्लादेश की गिनती दुनिया के उन देशों में होती है जो तेजी से विकास कर रहे हैं। दुनिया हमें डेवलपिंग नेशन कहती है। 75 साल की शेख हसीना ने आगे कहा कि खालिदा जिया और उनके परिवार ने जबरदस्त कर्षण और मनी लॉन्ड्रिंग की है। उनका



बेटा तारिक रहमान इस काम में सबसे आगे रहा। यही वजह है कि कोर्ट ने उसे 7 साल सजा और 20 करोड़ टका (बांग्लादेश करंसी) का जुर्माना लगाया।

### कैसी है बांग्लादेश की संसद

**बांग्लादेश की संसद** को जातियो संगसद या हाउस ऑफ द नेशन कहा जाता है। इसकी नवी बिल्डिंग 15 फरवरी 1982 में तैयार हुई। वह 200 एकड़ में बनी है। संसद में कुल 350 सीटें हैं और इनमें से 50 महिलाओं के लिए रिजर्व हैं। दुनिया में बांग्लादेश ही एकमात्र ऐसा मुस्लिम मेजॉरिटी नेशन है, जिसने अपनी संसद में खासतौर पर महिलाओं के लिए सीटें रिजर्व रखी हैं। फिलहाल, शेख हसीना की पार्टी अवामी लीग है।

## सुप्रीम कोर्ट ने कॉलेजियम सिस्टम की सिफारिशों को नजरअंदाज करने पर केंद्र को लगायी कड़ी फटकार

**कोर्ट ने कहा - यह एक कानून है और इस पर पूरी तरह से अमल करना है जरूरी**

**नयी दिल्ली।** सर्वोच्च न्यायालय ने कॉलेजियम सिस्टम को सिफारिशों को नजरअंदाज करने पर केंद्र को कड़ी फटकार लगायी। न्यायालय ने कहा कि यह एक कानून है और इस पर पूरी तरह से

- कुछ लोगों की दिक्कतों से हमें फर्क नहीं पड़ता
- संसद के बनाये कानूनों को कुछ लोग मानने से इनकार कर देते हैं, तो फिर क्या स्थिति होगी?



न्यायालय को आश्चर्य कि वो मिनिस्ट्री से इस बारे में सलाह करेंगी। अटॉर्नी जनरल ने कोर्ट से कहा कि दो बार खुद सर्वोच्च न्यायालय के कॉलेजियम ने अपनी ही सिफारिशों में फेरबदल किया था, क्योंकि केंद्र ने उसके सुझावे नाम वापस कर दिये थे। इससे झलक मिली कि कॉलेजियम ने जो सिफारिश की थी वो अपने आप में कहीं न कहीं अधूरी थी। जिस पर जस्टिस संजय किशन कोल की बेंच ने कड़ा रुख दिखाते हुए कहा कि एक-दो बार के उदाहरण से केंद्र को लाइसेंस नहीं मिल जाता कि वो कॉलेजियम सिस्टम को नजरअंदाज करना शुरू कर दे।

बेंच का कहना था कि जब इस मामले पर कोर्ट कोई फैसला दे चुकी है, तो किसी अगर मगर की जरूरत नहीं रह जाती। कोर्ट का कहना था कि नियुक्ति में देरी होने से प्रतिभाशाली लोग न्यायपालिका से नहीं जुड़ पा रहे हैं। ये एक तरह

की विचित्र स्थिति है। सुप्रीम कोर्ट एडवोकेट एसोसिएशन ऑफ बेंगलूरु की तरफ से दायर अवमानना याचिका की सुनवाई कर रहा था। याचिका में कहा गया था कि केंद्र के अडिबल रवैये से न्यायिक प्रक्रिया की रफ्तार सुस्त पड़ रही है, क्योंकि समय पर जजों की नियुक्ति नहीं हो पा रही है। इस सिलसिले में एक एनजोओ ने भी 2018 में एक पीआईएल दायर की थी। उसकी भी सुनवाई आज की गयी। अटॉर्नी जनरल का कहना था कि वो केंद्र से इस बारे में बात कर रहे हैं, तो न्यायालय ने सख्त हिदायत देते हुए कहा कि जो करना है वह जरा जल्दी करें। हम समस्या का समाधान चाहते हैं। न्यायालय का रुख कितना कड़ा था, इसका अंदाजा इस बात से लगाया जा सकता है कि बेंच ने कहा कि क्या आप समझते हैं कि हम केवल अवमानना की याचिका पर ही नोटिस जारी कर सकते हैं। न्यायालय का कहना था कि उन्हें उम्मीद है कि अटॉर्नी जनरल सरकार को बतावें कि कानूनी मामलों पर उसे क्या करना चाहिए। मामले की सुनवाई अगले सप्ताह की जायेगी। इधर, लोकसभा में तृणमूल कांग्रेस के सांसद सौगत रॉय ने लोकसभा में सरकार को लाताड़ लगाते हुए कहा कि कॉलेजियम सिस्टम सरकार की तानाशाही पर अंकुश लगाने का कारगर तरीका है। यह एक गारंटी है जिससे सरकार की विस्तारवादी नीतियों पर अंकुश लगाता है। सौगत रॉय ने कानून मंत्री किरेन रिजजु के न्यायपालिका पर दिये बयान की निंदा करते हुए कहा कि उन्हें ऐसा नहीं बोलना चाहिए था।

**NIVEA** Oil in Lotion Cocoa Nourish 48h VERY DRY SKIN 400ml

**Vaseline** Intensive Care Cocoa Glow Moisturizer 400ml





